

ရေရှည်တည်တံ့သော စိုက်ပျိုးရေးနှင့် ကျေးလက်ဒေသ အသက်မွေးဝမ်းကြောင်းပညာပေးဆိုင်ရာ လမ်းညွှန်



ရေဒီယိုအစီအစဉ်အတွဲ (၁)

ပျားမွေးမြူရေး

(ပင်းတယ မြို့နယ်၊ ရှမ်းပြည်နယ် တောင်ပိုင်း)



International Development
Australian Broadcasting Corporation

ရေရှည်တည်တံ့သော စိုက်ပျိုးရေးနှင့် ကျေးလက်ဒေသ အသက်မွေးဝမ်းကြောင်းပညာပေးဆိုင်ရာ လမ်းညွှန်

ရေဒီယိုအစီအစဉ်အတွဲ (၁)။ ။ပျားမွေးမြူရေး (ပင်းတယ မြို့နယ်၊ ရှမ်းပြည်နယ် တောင်ပိုင်း)

မိတ်ဆက်နိဒါန်း

ဤလမ်းညွှန်သည် ရေဒီယို ပညာပေးဇာတ်လမ်းကိုအသုံးပြုပြီး “လွှတ်ရည်ကြမ်းစကားပိုင်း” တစ်ခု ပြုလုပ်ရာတွင် ဦးဆောင်ဆွေးနွေးသူများအတွက် လိုအပ်သော ဆွေးနွေးပွဲလမ်းညွှန်ချက်များကို ဖော်ပြထားသည်။ ဤလမ်းညွှန်ချက်ကို မြန်မာ့အသံ အစီအစဉ်နှင့် တွဲဖက်အသုံးပြုရမည်။ ပိုင်းဖွဲ့ဆွေးနွေးပွဲ ပြုလုပ်ရသည့် ရည်ရွယ်ချက်မှာ ရေဒီယိုအစီအစဉ်မှတစ်ဆင့် စိုက်ပျိုးရေးနှင့် အသက်မွေးဝမ်းကြောင်းဆိုင်ရာ ကိစ္စရပ်များကို ကျေးလက်နေ ပြည်သူများအား သတင်းအချက်အလက်နှင့် အသိပညာပေးပေးရန် ဖြစ်ပါသည်။

ရည်ရွယ်ချက်များ

ဤစကားပိုင်းဆွေးနွေးပွဲတွင် ဆွေးနွေးပြီးနောက် ပါဝင်ဆွေးနွေးသူများသည် အောက်ဖော်ပြ အကြောင်းအရာများနှင့် စပ်လျဉ်းသော ၎င်းတို့၏ ဗဟုသုတများ၊ စိတ်နေသဘောထားများနှင့် အပြုအမူများဆိုင်ရာ ပြောင်းလဲမှုများ ဖြစ်ပေါ်စေမည်။

၁။ စိုက်ပျိုးခင်းများနှင့် ယှဉ်တွဲ၍ ပျားမွေးမြူခြင်းသည် ပျားရည်ထုတ်လုပ်ခြင်းအတွက်ရော သီးနှံအထွက်နှုန်းတိုးခြင်းအတွက်ပါ အကျိုးဖြစ်ထွန်းခြင်းတို့ကို သိရှိစေရန်။

၂။ အရည်အသွေးကောင်းမွန်သော ပျားရည်ထုတ်လုပ်သည့် လုပ်ငန်းစဉ်အတွင်း ပါဝင်ပတ်သက်သူ အသီးသီး၏ အခန်းကဏ္ဍများအကြောင်း သိရှိစေရန်။

၃။ ပျားမွေးမြူရေးသည် ကျေးလက်ဒေသ စိုက်ပျိုးရေးလူ့အဖွဲ့အစည်းတွင် တောင်သူများနှင့် လယ်ယာမြေမဲ့သူများအတွက်ပါ ထပ်တိုး ဝင်ငွေရရှိနိုင်သည့် လုပ်ငန်းတစ်ခုဖြစ်ကြောင်း သိရှိစေရန်။

- ဦးဆောင်ဆွေးနွေးသူ။** ။အစိုးရဌာနများမှ ကျေးလက်ဖွံ့ဖြိုးရေးဝန်ထမ်းများ၊ အရပ်ဖက်အဖွဲ့အစည်းများမှ ဝန်ထမ်းများ
- ဆွေးနွေးမည့်နည်းစနစ်။** ။အုပ်စုဖွဲ့ ဆွေးနွေးခြင်း (လက်ဖက်ရည်ကြမ်းစကားပိုင်း)
- ပါဝင်ဆွေးနွေးမည့်သူ။** ။၅ ဦး အနည်းဆုံး (လယ်သမား၊ လယ်ယာလုပ်သား၊ ကျေးရွာသူကျေးရွာသား)
- ကြာမည့်အချိန်။** ။၁ နာရီ ၂၀ မိနစ်
- လိုအပ်သောပစ္စည်း။** ။CD Player ၊ ပိုစတာဆိုဒ် စာရွက်အကြီး၊ Marker မှတ်စုစာအုပ်နှင့် ဘော်ပင်

ဆွေးနွေးပွဲ အစီအစဉ်

အခန်း ၁။

။ မိတ်ဆက်ခြင်း

(၁၀ မိနစ်)

- ဦးဆောင်ဆွေးနွေးသူ (The moderator) သည် ဆွေးနွေးပွဲသို့ တတ်ရောက်လာသူများ အချင်းချင်း မိတ်ဆက်ခြင်းဖြင့် ဆွေးနွေးပွဲကို စတင်ပါ။ (တစ်ဦးချင်း ၎င်းတို့၏ နေရပ်လိပ်စာနှင့် အသက်မွေးဝမ်း ကြောင်း လုပ်ငန်းကို ပြောပါစေ။)
- ဦးဆောင်ဆွေးနွေးသူသည် ပါဝင်ဆွေးနွေးသူတစ်ဦးချင်းစီကို ဤဆွေးနွေးပွဲတတ်ရောက်ခြင်းမှ ၎င်းတို့ ရရှိ မည်ဟု မျှော်လင့်ထားသော တစ်စုံတစ်ရာကို မေးမြန်းဆွေးနွေးပါ။
- ဦးဆောင်ဆွေးနွေးသူက ဤဆွေးနွေးပွဲ၏ ရည်ရွယ်ချက်မှာ ဆွေးနွေးပွဲပြီးသည့်အခါ ပါဝင် ဆွေးနွေးသူများသည် အထက်တွင် ဖော်ပြထားသော ရည်ရွယ်ချက်များအတိုင်း သတင်း အချက်အလက်များ ရရှိသွားလိမ့်မည်ဟု ရှင်းလင်းပြောဆိုရန် ဖြစ်သည်။
- ထို့နောက် ဆွေးနွေးပွဲအစီအစဉ်ကို ရှင်းပြပါ။

အခန်း ၂။

။ ပူးပေါင်းစဉ်းစားခြင်း

(၁၀ မိနစ်)

- မိတ်ဆက်ခြင်းပြီးနောက် ဦးဆောင်ဆွေးနွေးသူသည် ပါဝင်ဆွေးနွေးသူများ လိုအပ်သော သတင်းအချက် အလက်များကို ပဏာမသိရှိနိုင်ရန် အောက်ပါ ယေဘုယျဆန်သော မေးခွန်း များကို တစ်ဦးချင်း မေးခြင်း စူးစမ်းလေ့လာ ကြည့်ပါ။
 - (က) လက်ရှိ အသုံးပြုသော စိုက်ပျိုးနည်းစနစ်များနှင့် သီးနှံထွက်ရှိမှုအပေါ် သင့်အနေဖြင့် ကျေနပ်မှုရှိပါသလား။
 - (ခ) ဤဒေသမှ တောင်သူများ အဓိက ရင်ဆိုင်ရသည့် အခက်အခဲများက အဘယ်နည်း။
 - (ဂ) အသက်မွေးဝမ်းကျောင်းလုပ်ငန်းအသစ်ကို သင်ယူလေ့လာရန်နှင့် စမ်းသပ်ရန် စိတ်ဝင်စား ပါ သလား။ (အဘယ်ကြောင့် စိတ်ဝင်စားသနည်း၊ သို့မဟုတ် စိတ်မဝင်စားသနည်း)
 - (ဃ) သင်၏ အသက်မွေးဝမ်းကျောင်းလုပ်ငန်းနှင့် ဝင်ငွေတိုးတက်ကောင်းမွန်စေရန် မည်သည့် သတင်းအချက်အလက်များ လိုအပ်မည်နည်း။

ဦးဆောင်ဆွေးနွေးသူအတွက် မှတ်စု (၁)

- ❖ အခန်း (၁) တွင် ဆွေးနွေးပွဲသို့ လာရောက်သူများသည် ဤဆွေးနွေးပွဲ၏ ရည်ရွယ်ချက် များနှင့် ဆွေးနွေးပုံနည်းလမ်းကို သိရှိပြီ ဖြစ်သည်။
- ❖ အခန်း (၂) ၏ ရည်ရွယ်ချက်မှာ ပါဝင်ဆွေးနွေးမည့်သူများ တစ်ဦးနှင့်တစ်ဦး ပိုမို ရင်းရင်း နီးနီး ဖြစ်စေရန်နှင့် ဆွေးနွေးဖလှယ်လိုစိတ်များ ဖြစ်ပေါ်လာစေရန် နှိုးဆွပေးရန် ဖြစ်သည်။
- ❖ ထိုသို့ဆောင်ရွက်ခြင်းဖြင့် ပါဝင်ဆွေးနွေးသူများက ၎င်းတို့နေ့စဉ်ဘဝအတွက် မည်သည့် သတင်းအချက်အလက်များ လိုအပ်နေကြောင်းကို ဦးဆောင်ဆွေးနွေးသူက နားလည်နိုင် မည် ဖြစ်သည်။
- ❖ အထက်ပါ မေးခွန်း (၄) ခုကို ဆွေးနွေးရာတွင် မေးခွန်းတစ်ခုမေးပြီးတိုင်း ပါဝင်ဆွေး နွေးသူ တစ်ဦးချင်းစီ၏အဖြေများကို စာရွက်ချပ်အကြီးပေါ်တွင် ဦးဆောင်ဆွေးနွေးသူက ရေးမှတ်ရ ပါမည်။ ဤအဆင့်တွင် ပြန်လှန်ဆွေးနွေးခြင်း မပြုရပါ။

အခန်း ၃။ ။ “ပင်းတယမြို့က ပျားမွေးမြူရေး” အကြောင်း ရေဒီယိုအစီအစဉ်ကို နားဆင်ခြင်း (၂၀ မိနစ်)

- ဦးဆောင်ဆွေးနွေးသူသည် ဤရေဒီယိုအစီအစဉ် အကြောင်းအရာကို အကျဉ်းမျှ ရှင်းပြပါ။
ထိုသို့ ရှင်းပြရာ တွင် အောက်ပါအချက်များ ပါဝင်ပါစေ။
 - ဤရေဒီယိုအစီအစဉ်တွင် ရှမ်းပြည်နယ်တောင်ပိုင်း ပင်းတယဒေသရှိ တောင်သူများ ပျားမွေးမြူခြင်းဖြင့် အပိုဝင်ငွေ မည်ကဲ့သို့ရရှိကြပုံအကြောင်း ဖြစ်ပါသည်။ ဤအစီအစဉ်တွင် နိုင်ငံတကာ အဖွဲ့အစည်းတစ်ခုမှ ပျားမွေးမြူသူများကို အရည်အသွေးကောင်းမွန်သော ပျားရည်များထုတ်လုပ်နိုင်ရန် သင်တန်းပေးခြင်းနှင့် အခြားအထောက်အပံ့များပေးနေပုံနှင့် အရည်အသွေးကောင်းမွန်သော ပျားရည်ထုတ်ကုန်သည် နိုင်ငံ၏ နိုင်ငံခြားပို့ကုန်သစ်တစ်မျိုး ဖြစ်လာသည့်အကြောင်း တို့ကို တင်ဆက်ထားပါသည်။
- ထိုနောက် ရေဒီယိုဇာတ်လမ်းအစီအစဉ်ကို ဖွင့်ပြပြီး၊ သေချာအာရုံစိုက်နားဆင်ရန် တိုက်တွန်းပါ။ နားထောင်နေစဉ်အတွင်း ၎င်းတို့မေးမြန်းဆွေးနွေးလိုသော အကြောင်းအရာများကို စဉ်းစား ထားရန် တိုက်တွန်းပါ။
- ရေဒီယိုအစီအစဉ်ကို နားဆင်ပြီးနောက် ဦးဆောင်ဆွေးနွေးသူက တစ်ဦးချင်းစီကို ၎င်းတို့၏ မှတ်မိသမျှ သတင်းအချက်အလက်များအား မေးမြန်၍ မှတ်တမ်းတင်ပါ။

အပိုင်း ၄။ ။ ရေဒီယိုအစီအစဉ် နားဆင်ပြီးနောက် လေ့လာရရှိသော အချက်များကို ဆွေးနွေးခြင်း (၃၀ မိနစ်)

- ပထမဆုံးအနေဖြင့် ဤရေဒီယိုဇာတ်လမ်းကို နားစဉ်ပြီးနောက် မည်သည့်သတင်းအချက်အလက်များ လေ့လာရရှိခဲ့ပြီး၊ ထိုသတင်းအချက်အလက်များအပေါ် ပါဝင်ဆွေးနွေးသူများ၏ အမြင်သဘောထားများအား အုပ်စုဖွဲ့ဆွေးနွေးပါ။ ရေဒီယိုဇာတ်လမ်းမှ ၎င်းတို့ မြင်ခဲ့ကြားခဲ့သမျှအပေါ် မေးခွန်း မေးမြန်နိုင်ရန် အခွင့်အရေးပေးပါ။
- ဤရေဒီယိုဇာတ်လမ်းတွင် ပါဝင်ဆွေးနွေးသူများအတွက် အရေးကြီးသော ဆွေးနွေးချက်များကို စနစ်တကျ ပြန်လည်ဆွေးနွေးနိုင်ရန် ဦးဆောင်ဆွေးနွေးသူကို အထောက်အပံ့ဖြစ်စေမည့် အချက်များကို အောက်တွင် ဖော်ပြထားပါသည်။
- ပါဝင်ဆွေးနွေးသူများ၏ အရပ်ဒေသနှင့် အသက်မွေးဝမ်းကျောင်း လိုအပ်ချက်ကိုလိုက်၍ ဆွေးနွေးမှုအပိုင်းအားလုံး သို့မဟုတ် အချို့ကို ရွေးချယ်ဆွေးနွေးနိုင်ပါသည်။ ၎င်းဖွဲ့ဆွေးနွေးမှုကို အထောက်အကူဖြစ်စေရန် မေးခွန်းများကို အသုံးပြုနိုင်ပါသည်။ ဦးဆောင်ဆွေးနွေးသူသည် “နောက်ဆက်တွဲ (၁) ဆွေးနွေးချက်မှတ်စုပုံစံ” ကိုသုံး၍ ဆွေးနွေးချက်များကို မှတ်တမ်းတင်ပါ။

(၁) ဤရေဒီယိုအစီအစဉ်ကို နားဆင်ပြီးနောက် ပျားမွေးမြူရေးလုပ်ငန်း၏ အားသာချက်များကို မှတ်မိပါ သလား။

ဦးဆောင်ဆွေးနွေးသူအတွက် မှတ်စု။ ။(က) ဝတ်မှုကူးပေးခြင်းဖြင့် သီးနှံထွက်နှုန်း တိုးပွား ခြင်း၊ (ခ) အလုပ်သမားအများကြီးမလိုဘဲ မွေးမြူနိုင်ခြင်း၊ (ဂ) လယ်ယာမဲ့မိသားစုများ တစ်နိုင်တစ်ပိုင် ပျားမွေးမြူနိုင်ခြင်း။

(၂) ပျားမွေးမြူခြင်းသည် ကုန်ကျစရိတ် ကြီးမြင့်ပါသလား။ သို့မဟုတ် ကုန်ကျစရိတ် အနည်းငယ်ဖြင့် စတင်နိုင်ပြီး စိုက်ပျိုးရေးမှ ရရှိသောဝင်ငွေအပြင် အပိုဝင်ငွေရရှိသောလုပ်ငန်း ဖြစ်ပါသလား။

ဦးဆောင်ဆွေးနွေးသူအတွက် မှတ်စု။ ။ ပျားမွေးမြူရေးကို ရင်းနှီးငွေအနည်းငယ်ဖြင့် စတင်နိုင်သည်။ ဥပမာ TAG International Development ကဲ့သို့သော အဖွဲ့အစည်းများက ပျားမွေးမြူရေး အတွက် အသေးစားငွေချေးမှုများ ပြုလုပ်ပေးပြီး ထွက်ရှိလာသော ပျားရည်ကို ပြန်လည်ဝယ်ယူခြင်း ဖြင့် ပျားမွေး မြူသူများကို အကူအညီပေးလျက်ရှိသည်။

(၃) ပျားမွေးမြူရေး စတင်လုပ်ကိုင်နိုင်ရန်အတွက် လိုအပ်သော ပစ္စည်းများက အဘယ်နည်း။

ဦးဆောင်ဆွေးနွေးသူအတွက် မှတ်စု (၄)။ ။ (က) ပျားများနေထိုင်ရန် ပျားအိမ်၊ (ခ) ပျားဖွတ် ရန် မွေးမြူသူအတွက် ဝတ်စုံ၊ (ဂ) ပျားများအတွက် အစာ။

(၄) သင်သည် ပျားမွေးမြူရေးကို စိတ်ဝင်စားပါက ပျားမွေးမြူရန် သင်တန်းတတ်ရောက်ဖို့ လိုအပ်မည် ထင်ပါသလား။ မည်သည့်နေရာတွင် သင်ယူနိုင်ပါသနည်း။

ဦးဆောင်ဆွေးနွေးသူအတွက် မှတ်စု။ ။ ပျားမွေးမြူသူများကို လေ့ကျင့်သင်ကြားပေးနိုင်ရန် ပျား မွေးမြူရေး အရင်းအမြစ်နှင့် စီးပွားရေးစင်တာ (Apiculture Resource and Business Center - ARBC) ကို ပင်းတယမြို့တွင် တည်ထောင်ထားပြီး ဖြစ်သည်။ TAG International Development သည် ပျားရည်ကို ဝယ်ယူခြင်း၊ အရည်အသွေးကောင်းမွန်စေရန် သန့်စင်ခြင်း၊ ထုတ်ပိုးကုန်အမှတ် တံဆိပ်ဖြင့် ဈေးကွက်ရှာဖွေပေးခြင်းတို့ ပြုလုပ်လျက်ရှိသည်။

(၅) မြန်မာအိမ်ထောင်စုများနှင့် မြန်မာ့ဆေးဝါးဖော်စပ်မှုများတွင် ပျားရည်၏အသုံးဝင်မှုကို ဆွေးနွေးပါ။

ဦးဆောင်ဆွေးနွေးသူအတွက် မှတ်စု ။ ။ ပျားရည်သည် အာဟာရတန်ဖိုး မြင့်မားစွာ ပါဝင်ပြီး အိမ်ထောင်စုအများအပြားတွင် တန်ဖိုးရှိပစ္စည်းတစ်ခုအဖြစ် ထားရှိလေ့ရှိသည်။ ထို့အပြင် ပျားရည် သည် မြန်မာ့ရိုးရာ ဆေးဝါးဖော်စပ်မှုများတွင် မရှိမဖြစ် ပစ္စည်းတစ်မျိုးလည်း ဖြစ်သည်။

အပိုင်း ၅။ ။ ဆွေးနွေးပွဲ၏ အကျိုးသက်ရောက်မှုကို သုံးသပ်လေ့လာခြင်း (၁၀ မိနစ်)

- ဤဆွေးနွေးပွဲ မပြီးဆုံးမီ ဦးဆောင်ဆွေးနွေးသူသည် ဆွေးနွေးပွဲအကြောင်းအရာအပေါ် ပါဝင် ဆွေးနွေး သူများ၏ အပြုအမူ သဘောထား မည်ကဲ့သို့ရှိပုံကို အောက်ပါ မေးခွန်းများ မေးမြန်း၍ အကဲဖြတ် လေ့လာရန် ဖြစ်သည်။
 - ဤရေဒီယိုအစီအစဉ်ကို ကြည့်ရှုခြင်းဖြင့် မည်သည့် သတင်းအချက်အလက်များ ရရှိခဲ့ပါ သနည်း။ ထိုသတင်းအချက်အလက်များသည် သင့်အတွက် အသုံးဝင်ပါသလား။ အဘယ် ကြောင့်နည်း။
 - သင်၏ အသက်မွေးဝမ်းကြောင်းလုပ်ငန်းများ ပိုမိုတိုးတက် ကောင်းမွန်ရေးအတွက် အခြား မည်သည့် သတင်းအချက်အလက်များ လိုအပ်ပါသနည်း။
 - ဤရေဒီယိုအစီအစဉ်တွင် ပါဝင်သော အယူအဆနှင့် နည်းစနစ်တစ်ခုခုကို ပြောင်းလဲကျင့် သုံးရန် ရှိပါသလား။ အကြောင်းရင်းကို ရှင်းလင်းပြပါ။

ရေဒီယိုအစီအစဉ်

- ဤရေဒီယိုအစီအစဉ်တွင် ပါဝင်သော အယူအဆနှင့် နည်းစနစ်တစ်ခုခုကို ပြောင်းလဲကျင့်သုံးရန် မည်သည့် အတားအဆီးအခက်အခဲများ ရှိပါသလဲ။
 - ဤရေဒီယိုအစီအစဉ်တွင် ပါဝင်သော အယူအဆနှင့် နည်းစနစ်တစ်ခုခုကို ပြောင်းလဲကျင့်သုံးရန် သင့်ကို အထောက်အပံ့ဖြစ်စေမည့် အရာတွေက အဘယ်နည်း။
- ဒေသခံပြည်သူများသည် ၎င်းတို့လိုအပ်သော သတင်းအချက်အလက်များ ဆက်လက်ရရှိစေရန် အထက်ပါမေးခွန်းများ၏ အဖြေများကို အခြားပညာပေးလုပ်ငန်းများအတွက် ပြန်လည်အသုံးပြုနိုင်ရန် မှတ်တမ်းထားရှိပါ။

ဦးဆောင်ဆွေးနွေးသူအတွက် မှတ်စု (၂)

ဤရေဒီယိုအစီအစဉ်တစ်ခုခုကို အသုံးပြု၍ စကားပိုင်းဆွေးနွေးပွဲတစ်ခု ပြင်ဆင်ရာတွင် ဦးဆောင်ဆွေးနွေးသူသည် အောက်ပါ တို့ကို ကြိုတင် ပြင်ဆင်ထားရန် လိုအပ်သည်။

- ✓ ရေဒီယို အစီအစဉ်ပါ အကြောင်းအရာအတွက် သင့်လျော်သော နားစဉ်သူအုပ်စုကို ကြိုတင် စုစည်းထားပြီး၊ ဆွေးနွေးပွဲမတိုင်မီ ၎င်းတို့အား ကြိုတင်အကြောင်းကြားထားရန်။
- ✓ အကယ်၍ နားစဉ်သူအုပ်စုသည် တိုင်းရင်းသားများဖြစ်ပြီး ဦးဆောင်ဆွေးနွေးသူသည် ဒေသဘာသာစကားကို မပြောနိုင်ပါက ဒေသခံ ဘာသာစကားပြောဆိုနိုင်သူတစ်ဦးကို ဘာသာပြန်ပေးရန် ကြိုတင်ပြင်ဆင်ထားပါ။
- ✓ နားစဉ်သူများ အလွယ်တကူ လာရောက်နိုင်သည့် အဆင်ပြေသောနေရာတွင် လုပ်ဆောင်ရန် ဆုံးဖြတ်ပါ။
- ✓ ဆွေးနွေးပွဲတွင် အသုံးပြုမည့် ပစ္စည်းများ (ဥပမာ - ရေဒီယိုအသံဖိုင် ဖွင့်ပြနိုင်သည့် စက်ကရိယာ) ဆွေးနွေးပွဲ ကျင်းပသည့်နေရာတွင် ရရှိနိုင်ခြင်းရှိမရှိနှင့် မရရှိနိုင်ပါက ဦးဆောင်ဆွေးနွေးသူမှ ၎င်းနှင့်အတူတကွ ယူဆောင် လာရန် ဖြစ်သည်။
- ✓ ဆွေးနွေးချက်များကို မှတ်တမ်းတင်နိုင်ရန်နှင့် အနာဂတ်ဆွေးနွေးပွဲများအတွက် ပိုမိုကောင်းမွန်စွာ ဆောင်ရွက်နိုင်ရန် အသံဖမ်းစက်ဖြင့် သို့မဟုတ် မှတ်စုစာအုပ်ဖြင့် မှတ်တမ်းတင်ရန် လိုအပ်သည်။

ဦးဆောင်ဆွေးနွေးသူအတွက် ရည်ညွှန်းကိုးကားချက်

ပင်းတယမြို့က ပျားမွေးမြူရေးအကြောင်း

ဇင်ပိုင်း (တင်ဆက်သူ)။ ။ သောတရှင်များ မ ဂံလာပါခင်ဗျာ...မြန်မာနိုင်ငံရဲ့ ကျေးလက်ဒေသများမှာ ပျားမွေးမြူတဲ့လုပ်ငန်းကို စိုက်ပျိုးသီးနှံများအတွက် အရေးကြီးတဲ့လုပ်ငန်းလို့ မယူဆကြဘဲ ပျားမွေးမြူခြင်းကြောင့် စိုက်ပျိုးသီးနှံ များပျက်စီးကာ သီးနှံအထွက်နှုန်းနည်းပါးတယ်လို့ တောင်သူအတော်များများက ယူဆကြပါတယ်။ ဒါပေမယ့် ပျားမွေးမြူတဲ့လုပ်ငန်းက တောင်သူတွေအတွက် မိသားစုအပိုဝင်ငွေ ရရှိစေနိုင်တဲ့လုပ်ငန်းတစ်ခု ဖြစ်တာကြောင့် တောင်သူများအနေနဲ့ ပျားမွေးမြူခြင်းကို စီးပွားဖြစ် သို့မဟုတ် သို့မဟုတ် တစ်နိုင်တစ်ပိုင်မွေးမြူခြင်းကို ဆောင်ရွက်သင့်ပါတယ်။ မြန်မာနိုင်ငံမှာ နေရာနေရာအနှံ့အပြား ပျားမွေးမြူရေးလုပ်ငန်း လုပ်ကိုင်လျက်ရှိရာထဲကမှ အဓိကမွေးမြူနေကြတဲ့ နေရာတွေကတော့ စစ်ကိုင်းတိုင်းဒေသကြီး၊ မကွေးတိုင်းဒေသကြီးနဲ့ ရှမ်းပြည်နယ်တို့ဖြစ်တယ်လို့ သိရပါတယ်။ ရှမ်းပြည်နယ် တောင်ပိုင်း ပင်းတယမြို့နယ်မှာ ပျားမွေးမြူရေးလုပ်ငန်းကို တစ်နိုင်တစ်ပိုင် လုပ်ကိုင်နေကြ သူတွေရှိသလို၊ သူတွေရှိသလို၊ စီးပွားဖြစ် လုပ်ကိုင်နေ ကြသူတွေလည်း ရှိတယ်လို့ သိရ ပါတယ်။ ပင်းတယမြို့ရဲ့ ပျားပျားမွေးမြူရေးဆောင် ရွက်နေတာ နဲ့ပတ်သက်ပြီးတော့ မြန်မာ့အသံသတင်းထောက် ကျော်ဆန်းမာက ဆက်လက်တင်ပြပေးသွားမှာပဲ ဖြစ်ပါတယ်။

ကျော်ဆန်းမာ (သတင်းထောက်)။ ။ ကျနော် အ ခု ရှမ်းပြည်နယ်တောင်ပိုင်း ပင်းတယ မြို့လေးကို ခရီးထွက်ခရီးထွက်လာခဲ့ပါတယ်။ ခရီးထွက်လာရတဲ့ အကြောင်းရင်းကတော့ ဒီဒီဒေသရဲ့ ပျားမွေးမြူရေးကို လေ့လာဖို့ ဖြစ်ပါတယ်။ ပျားမွေးမြူ ရေးလုပ်ငန်းဟာ စိုက်ပျိုးစိုက်ပျိုးရေးလုပ်ငန်းနဲ့ တစ်နေရာထဲမှာပဲ တွဲဖက်လုပ်လို့ရတဲ့ လုပ်ငန်းတစ်ခု ဖြစ်ပါတယ်။ ပျားမွေး မြူရေး ဆောင်ရွက်ရာမှာ မြေနေရာရှိတဲ့ တောင်သူတွေ ဆောင်ရွက်ဆောင်ရွက်ကြသလို၊ မြေနေရာမရှိသူများလည်း မြေနေရာ မလိုဘဲ စိုက်ပျိုးသီးနှံများနဲ့ မနီးမဝေးမှာ မွေးမြူလို မွေးမြူလိုရတဲ့ လုပ်ငန်းတစ်ခု ဖြစ်တယ်လို့ သိရပါတယ်။ ပျားမွေးမြူခြင်း ကြောင့် စိုက်ပျိုးစိုက်ပျိုးရေးလုပ်ငန်းကို တစ်ဖက်တစ်လမ်းက အထောက်အကူပြုနေတယ်လို့ ပျားမွေးမြူရေးလုပ်ငန်းမှာ (၃၃) နှစ်အတွေ့အကြုံရှိပြီး ဖြစ်တဲ့ ဦးမြင့်သန်းက အခုလို ပြောပြထားပါတယ်။

ဦးမြင့်သန်း (ပျားမွေးမြူသူ)။ ။ ပျားမွေးတယ်ဆိုတာ မြေနေရာမလိုပါဘူး။ စိုက်ပျိုးတဲ့ သီးနှံတွေရဲ့ မနီးမဝေးမနီးမဝေးမှာ လုပ်ကြပါတယ်။ ပျားမွေးတဲ့အတွက်ကြောင့် စိုက်ပျိုးတဲ့သူကို အင်မအင်မတန်အထောက်အကူ ဖြစ်ပါတယ်။ ဒါပေမယ့် မြန်မာ နိုင်ငံအတော်များများမှာ လူတွေလူတွေသဘောမပေါက်ကြဘူး ဖြစ်နေတယ်။ အခုချိန်ထိရှိနေဆဲပါပဲ။ ကျွန်တော်တို့ ရှမ်းပြည်နယ်တောင်ပိုင်းထဲမှာပဲ အဲဒါကို စမ်းသပ်မှု လေးကြိမ်လောက် လုပ်ခဲ့ပြီးပါပြီ။ နောက်ဆုံးရိတ်သိမ်းပြီးတဲ့ အခါကြတော့ ခြံမန်နေဂျာတာဝန်ယူတဲ့ပုဂ္ဂိုလ်က ကျွန်တော်တို့ကို ပြန်ပြီးတော့ (FeekBack) ပေးပါတယ်။ ဒီနှစ် ကျွန်တော်တို့ "ပြောင်း"မှာ ဝတ်မှုန်ကူးတဲ့ကိစ္စကို ပျားနဲ့ လုပ်လိုက်တဲ့ အ တွက်ကြောင့် (၁၂) ကနေ (၁၄) ရာခိုင်နှုန်း အထိ အထွက်တိုး လာပါတယ်လို့ ပြောပါတယ်။ ပျားတွေဟာ ပ န်းပွင့် တစ်ပွင့်ချင်း တစ်ပွင့်ချင်းကို ဝတ်မှုန်ကူးပေးတဲ့ အတွက်ကြောင့် မျိုးအောင်တဲ့နှုန်းဟာ အများကြီးတက်လာပါတယ်။ ခြံပြောလိုရင် ပျားမွေးတဲ့အတွက်ကြောင့် စိုက်ပျိုးရေးမှာ အထွက် နှုန်းဟာ သွင်းအားစုမထည့်ပဲနဲ့ (၁၂) ရာခိုင်နှုန်းကနေ (၁၄) ရာခိုင်နှုန်းအထိ အင်မတန် များပြားတဲ့ တိုးတက်မှုတစ်ခုပါပဲ။

ကျော်ဆန်းမာ (သတင်းထောက်)။ ။ ပျားမွေးမြူရေးလုပ်ငန်းကို ဆောင်ရွက်မယ်ဆိုပါက လိုအပ်တဲ့ပစ္စည်းများမှာ ပျားများ နေထိုင်ရန် ပျားအိမ်၊ ပျားဖွတ်ရာ ဖွတ်ရာမှာအသုံးပြုနိုင်မယ့် အကျီ စတဲ့ အသုံးအဆောင်ပစ္စည်းများရှိဖို့လည်း လိုအပ် ကြောင်းကို တော့ Plan Bee

Project မန်နေဂျာ ဦးတင်မောင်ကြည်က အခုလို ရှင်းပြထားပါတယ်။

ဦးတင်မောင်ကြည် (Plan Bee စီမံကိန်း မန်နေဂျာ)။ ။ ပျားမွေးမယ်ဆိုရင် ပျားရဲ့ သူတို့နေထိုင်ဖို့အတွက် အဆောက် အဦအဖြစ် ပျားအိမ်များလိုအပ်ပါတယ်။ အဲဒီ ပျားအိမ်ထဲမှာမွေးမြူဖို့အတွက်မျိုးပြားတွေ လိုအပ်ပါတယ်။ အဲဒီပျားထဲမှာမှ ပျားတွေဟာဆိုရင် ပျားသုံးမျိုးရှိမှာ ဖြစ်ပါတယ်။ ဘုရင်မရယ်၊ ပျားထီးရယ်၊ လုပ်သားပျားရယ်။ ပြီးတော့ အရေအတွက်အားဖြင့် ဘုရင်မက တစ်ကောင်တည်းရှိပြီး၊ ပျားထီးက ဆယ်ဂဏန်းလောက်ရှိပါတယ်။ လုပ်သားပျားတွေက အမြောက်အမြားရှိမှာ ဖြစ်ပါတယ်။ လုပ်သားပျားတွေ အမြောက်အမြားရှိမှသာ ပျားမွေးမြူရေး က အောင်မြင်မှာ ဖြစ်ပါတယ်။ နောက်တစ်ခါ ပျားမွေးမြူရာမှာ ပစ္စည်းတွေနဲ့ ပျားတွေရှိရုံနဲ့ မလုံလောက်ဘဲ ပျားအိမ် က ကောင်းရမယ်၊ ပျားတွေမှာ ရောဂါကင်းစင်နေရမယ်၊ ပျားစာ လုံလောက်နေရမယ်၊ ဒါဆိုရင် ပျားမွေးမြူရေး ဆောင်ရွက်လို့ ရပါပြီ။

ကျော်ဆန်းမာ (သတင်းထောက်)။ ။ ပျားမွေးမြူရေးလုပ်ငန်းဟာ အရင်းအနှီးနယ်ပယ်ပြီး မိသားစုအပိုဝင်ငွေလည်း ရရှိ ခြင်း၊ ပျားအုံး (၁၀၀) ကို အလုပ်သမား (၂) ယောက်နဲ့ စီမံခန့်ခွဲနိုင်ခြင်း၊ မြေနေရာမလိုအပ်ခြင်းနဲ့ ရာသီဥတုပေါ် မှီတည်မှု မရှိခြင်းတို့ကြောင့် သောတရှင်များလည်း ပျားမွေးမြူခြင်းကို ဆောင်ရွက်စေလိုပါတယ်။ ပင်းတယမြို့နယ် အတွင်းမှာ အရင်က တောင်ယာစိုက်ပျိုးခြင်း လုပ်ငန်းကို ဆောင်ရွက်နေရာမှ အခုလက်ရှိအချိန်မှာတော့ ပျားမွေးမြူ ရေးလုပ်ငန်းကို တစ်နိုင်တစ်ပိုင် ဆောင်ရွက်နေသူများလည်း အများအပြားရှိနေပြီ ဖြစ်တယ်လို့ သိရပါတယ်။ အရည် အသွေးရှိတဲ့ ပျားရည်ထုတ်လုပ်နိုင်ဖို့ဆိုရင် ပျားအတွက် သင့်လျော်သော အစားအစာရရှိမယ့် သီးနှံပင်များ စိုက်ပျိုးဖို့ လိုအပ်ပါတယ်။ ပင်းတယဒေသမှာတော့ မိုးရာသီမှာ ပြောင်းနှင့်စပါး စိုက်ပျိုးသလို ဆောင်းရာသီမှာ ဟင်းသီးဟင်း ရွက်နှင့် ဆီထွက်သီးနှံပင်များ စိုက်ပျိုးခြင်းဖြင့် ပျားများအတွက် အစားအစာ ရရှိစေပါတယ်။ စိုက်ပျိုးမြေရှိတဲ့ တောင်သူများက ပျားများဝတ်ရည် သောက်သုံးနိုင်ရေးအတွက် ရာသီအလိုက် စိုက်ပျိုးသီးနှံများကို ပြောင်းလဲ စိုက်ပျိုး ကြပြီး၊ မြေယာမဲ့ ပျားမွေးမြူသူများကတော့ စိုက်ပျိုးခင်းများရှိရာကို တစ်နေရာမှ တစ်နေရာရွှေ့ပြောင်း မွေးမြူကြ တယ်လို့ လယ်သမားဘဝမှ ပျားမွေးမြူရေး လုပ်ငန်းကို ပြောင်းလဲလုပ်ကိုင်သူ ဦးကျော်သူစိုး၏ ပြောကြားချက်အရ သိရပါတယ်။

ဦးကျော်သူစိုး (လယ်သမားဘဝမှ ပျားမွေးမြူရေး ပြောင်းလဲလုပ်ကိုင်သူ)။ ။ ဒီ တောင်ပေါ်ဒေသကလူတွေက တခြား နေရာသွားရမှာကို နည်းနည်းကြောက်ကြာတယ်။ ကျွန်တော်တို့တွဲခေါ်သွားတဲ့အတွက် သူတို့ လူမှုရေးအပေါင်း အသင်းတွေကအစ တအားကျယ်ပြန့်လာတယ်။သူတို့မှာ ဗမာပြည်ကမိတ်ဆွေဆိုတာ မရှိခဲ့ပါဘူး။ ဒီပျားမွေးမှ ဗမာပြည်က မိတ် ဆွေတွေ တိုးလာပါတယ်။ နောက်ပြီးတော့ ဒီပျားရည်ထုတ်ရတာ သူတို့ တောင်သူထက် အများကြီး ပိုအဆင်ပြေတယ် ပေါ့။ အဲတာတွေ သဘောပေါက်လာတဲ့အတွက် သူတို့လည်းအခု ပျားမွေးချင်စိတ်တွေ တအား ဖြစ်နေပါပြီ။ အခုဆိုရင် ဒေသခံတောင်သူတွေ ကျွန်တော်နောက်မှာ လိုက်ပါပြီး ပျားမွေးမြူနေကြပါပြီ။ အရင်တုန်း ကဆိုရင် တောင်သူလုပ်ငန်းကိုပဲ လုပ်ကိုင်ကြတယ်။ အခုကျတော့ သူတို့ရဲ့ အသိပညာလေးတွေ အရမ်းကျယ်ပြန့် လာပြီပေါ့နော်။ အဲဒီအတွက် ကျနော်လည်း အရမ်းဂုဏ်ယူမိပါတယ်။

ကျော်ဆန်းမာ (သတင်းထောက်)။ ။ ပျားရည်ဟာ အာဟာရရှိရုံသာမက တန်ဖိုးမြင့် ထုတ်ကုန်တစ်ခုဖြစ်တယ်လို့ သိရပါ တယ်။ ဒါပေမယ့်လည်း လက်တွေ့မှာတော့ ကုန်သည်တွေက ပျားရည်ဈေးကွက်ကို ထိန်းချုပ် ထိန်းချုပ်ထားတာ ကြောင့် ပျားမွေးမြူသူများအနေနဲ့ ရသင့်တဲ့ဈေးနှုန်းမရဖြစ်နေတဲ့ အခြေအနေနဲ့ ပတ်သက်ပြီး ပတ်သက်ပြီး တစ်နိုင်တစ်ပိုင် ပျားမွေး မြူရေး လုပ်ငန်း လုပ်ကိုင်ဆောင်ရွက်နေသူ ဦးမြင့်သန်းက အခုလို အခုလိုပြောပါတယ်။

ဦးမြင့်သန်း (ပျားမွေးမြူသူ)။ ။ ဈေးကွက်ကတော့ နောက်ဆုံးကျတော့ များများဝယ်တဲ့ကုန်သည်တွေက ပြဌာန်းတဲ့ ဈေးကွက် ဖြစ်သွားပါတယ်။ ပျားမွေးမြူသူ အများအပြားရဲ့ ကိုယ်စားလှယ်တွေကနေပြီးတော့ ဈေးနှုန်းကို သတ်မှတ်

တာက ပိုမိုပြီးတော့ သင့်လျော်မှန်ကန်လိမ့်မယ်လို့ ကျွန်တော်ထင်ပါတယ်။ သူတို့ဘက်က ရပ်တည်နိုင်တဲ့လူမရှိတဲ့ အတွက် ဈေးကွက်ကတော့ ဖြစ်လာတဲ့ဈေးအတိုင်းပဲ သူတို့က ရောင်းနေရတဲ့အခြေအနေဟာ အချိန်ထိ ဖြစ်နေဆဲ ပါပဲ။ လွန်ခဲ့တဲ့နှစ် (၂၀) ကျော်က ဝီယက်နမ်နိုင်ငံဟာ မြန်မာနိုင်ငံနည်းတူပဲ (၁)နှစ်ကို ပျားရည်တန်ချိန် (၂) ထောင်လောက်ပဲ ထွက်တယ်။ ဒီကနေ့ဆိုရင် ဝီယက်နမ်နိုင်ငံက တန်ချိန်(၄)သောင်းလောက် ထုတ်လုပ်နိုင်ပြီ ဖြစ်ပါတယ်။ ကျွန်တော်တို့က (၅) ထောင်လောက်ပဲ ထုတ်တယ်။ ဒီတော့ ဝီယက်နမ်နဲ့ ကျွန်တော်တို့ဆိုတာ အကြမ်း ပြင်း နှိုင်းယှဉ်ပြရရင် ကျွန်တော်တို့ဟာ ဘာကြောင့် နည်းပြီး ကျန်ခဲ့ပြီးတော့ ဝီယက်နမ်ကများသွားလည်းဆိုရင် ဝီယက်နမ်နိုင်ငံက ပျားမွေး မြူရေးကို အစိုးရအပါအဝင် ကျန်တဲ့လူထုအဖွဲ့အစည်းတွေကလည်း အများကြီး ပိုင်းဝန်း ကူညီပံ့ပိုးကြတယ်ဆိုတာကို ကျွန်တော်သိရပါတယ်။ ဒီလိုကူညီပံ့ပိုးတဲ့ အခြေနေနဲ့ သူတို့ကပျားမွေးမြူရေးကို ကျွန်တော်တို့ထက်ပိုပြီးတော့ စနစ်တကျ လုပ်နိုင်တယ်။ ပျားမွေးမြူရေးကိစ္စနဲ့ပတ်သက်ပြီးတော့ သုတေသနတွေ လည်း စနစ်တကျ လုပ်နိုင်တယ်။ ထွက် လာတဲ့ ပျားရည်ကိုရောင်းတဲ့နေရာမှာ နိုင်ငံတော်က ဦးဆောင်ပြီးတော့ ဈေးကွက်ရှာဖွေရေးကို အများကြီးကူညီပံ့ပိုးမှု တွေလုပ်ခဲ့တယ်လို့ ကျွန်တော် သိရပါတယ်။

ကျော်ဆန်းမာ (သတင်းထောက်)။ ။ ဟာ...ပင်းတယမှာ ဒီလောက် အရည်အသွေးကောင်းတဲ့ပျားရည်တွေ ထုတ်လုပ်နေမှန်း ကျနော်မသိခဲ့ဘူး။ တကယ်ကို အံ့ဩစရာပါဘဲ။ ကျနော် အခုရောက်ရှိတဲ့နေရာက ပျားမွေးမြူရေး အရင်းအမြစ်နဲ့ စီးပွားရေးစင်တာကို ရောက်ရှိနေတာပဲ ဖြစ်ပါတယ်...(ပျားတွေပုံနေတဲ့အသံ)...အခုကျနော် နေကြာ ဝတ်မှုကရတဲ့ ပျား ရည်ကို မြီးကြည့်လိုက်တဲ့အခါမှာ ချိုပြီး ခါးသက်သက်ရှိတဲ့အရသာကို ခံစားရပါတယ်။ အခုအခါ Tag International Development Charity အဖွဲ့ဟာ Livelihood and Food Security Trust Fund (LIFT) ရဲ့ ငွေကြေးအထောက်အပံ့နဲ့ ပင်းတယဒေသမှာ ဒေသခံပျားမွေးမြူသူများထံမှ ဈေးကွက်ပေါက်ဈေးနဲ့ ပျားရည် ဝယ်ယူပြီး၊ အဆိုပါ ပျားရည်များကို အရည်အသွေးကောင်းမွန်အောင် ဆောင်ရွက်ပြီး၊ Plan Bee အမှတ်တံဆိပ်နဲ့ ပြည် တွင်းပြည်ပသို့ ဖြန့်ချိ အကူအညီပေးနေပါတယ်။ TAG အဖွဲ့ဟာ အရည်အသွေး ကောင်းမွန်တဲ့ ပျားရည်များ ထုတ်လုပ် ဖြန့်ဖြူးနိုင်ဖို့အတွက် ပျားမွေးမြူရေးအရင်းအမြစ်နဲ့ စီးပွားရေးစင်တာတစ်ခုကိုလည်း ထူထောင်ထားပြီး ဒေသခံပြည်သူများ ပျားမွေးမြူရေးလုပ်ငန်း လုပ်ကိုင်နိုင်ရေးအတွက် အသုံးပြုရမယ့်ပစ္စည်းတွေကို ဝယ်ယူနိုင်ဖို့ အတွက် ငွေချေးပေးခြင်း ပျားအုံများ သယ်ယူရွှေ့ပြောင်းစရိတ်၊ ပျားများစားသုံးနိုင်ရန် ပျားစာအထောက်အပံ့များ ပေးခြင်းကို ဆောင်ရွက်ပေးလျက် ရှိပါတယ်လို့ အဆိုပါ အဖွဲ့ရဲ့ မန်နေဂျာဖြစ်သူ Marco Schukraft က အခုလို ပြောပါတယ်။

Marco Schukraft (TAG International)။ ။ (အင်္ဂလိပ်လို့ ပြောသံ)...နိုင်ငံတကာ အဖွဲ့အစည်းတစ်ခု အနေနဲ့ကတော့ ပျားမွေးမြူရေး လုပ်ကိုင်နိုင်ဖို့အတွက် အသုံးပြုရမယ့်ပစ္စည်း အသုံးပြုရမယ့်ပစ္စည်းတွေ ဝယ်ယူနိုင်ဖို့ ငွေချေးပေးခြင်း၊ ပျားမွေးမြူရေး ပျားမွေးမြူရေး သယ်ယူရွှေ့ပြောင်းစရိတ်များ၊ ပျားများစားသုံးနိုင်ဖို့အတွက် ပျားစာအထောက်အပံ့တွေကိုပေးခြင်း၊ တွက်ပေးခြင်း၊ ပျားမွေးမြူသူတွေ ကို သင်တန်းပေးခြင်းများနဲ့ ပျား ပျားရည် အရည်အသွေး ဈေးကွက်မှီနိုင်ဖို့အတွက် စောင့်ကြပ်ကြည့်ရှုပေးခြင်းကို ဆောင်ရွက် ဆောင်ရွက် ပေးနေသလို ချေးငွေတွေကိုလည်း ပြန်ဆပ်ရာမှာ ငွေပြန်လည်ပေးသွင်းရခြင်းမျိုးမဟုတ်ဘဲနဲ့ ပျားရည် တွေကို ပြန်လည် ပေးသွင်းရင်လည်းရပါတယ်။ ကျနော် ကျနော်တို့အဖွဲ့အနေနဲ့ကတော့ ပျားရည်ဈေးကောင်းရရှိနိုင်ဖို့အတွက် ထုတ်ပိုးမှု၊ တံဆိပ် က ပံ့ပိုးခြင်း ကပ်ပေးခြင်းတွေကို ကူညီပေးနေပါတယ်။ ဒါ့အပြင် ပျားရည်ကို ပြန်လည် ပြန်လည်ဝယ်ယူရာမှာလည်း ဈေးနှိမ်ခြင်းမရှိဘဲနဲ့ ဈေးကွက်ပေါက်ဈေးအတိုင်း ပြန်လည်ဝယ်ယူလျက်ရှိပါတယ်။ ပျား ရှိပါတယ်။ ပျားမွေးမြူသူတွေအနေနဲ့ ပျားမွေးမြူရာမှာ ကိုယ်ခန္ဓာကြံ့ခိုင် ဖို့လိုအ ပံ့သလို ပြောင်းရွှေ့ ပြောင်းရွှေ့ မွေးမြူနိုင်ဖို့ မိသားစုရဲ့ အထောက်အပံ့တွေ လိုအပ်ပါ တယ်။ အခုဆိုရင် ပျားမွေးမြူရေး အရင်းအမြစ်နဲ့ စီးပွားရေးစင်တာ (ARBC) ကို တည်ထောင်ပြီးပြီ ဖြစ်တဲ့အတွက် အခု အရည်အသွေးမြင့်မားတဲ့ ပျားရည်ထုတ်လုပ် နိုင်ဖို့အတွက် သင်တန်းတွေကို တတ်ရောက်ခွင့်ရရှိနေပြီ ဖြစ်ပါတယ်။

ဇင်ပိုင် (တင်ဆက်သူ)။ ။ သောတရှင်များခင်ဗျာ....ဒါကတော့ ရှမ်းပြည်နယ်တောင်ပိုင်း ပင်းဝ
 ပင်းတယမြို့ရဲ့ ပျားမွေးမြူရေးလုပ်ငန်း ဆောင်ရွက်နေတာနဲ့ ပတ်သက်ပြီးတော့ မြန်မာ့အသံ သတင်းထောက်
 သတင်းထောက် ကျော်ဆန်းမာက တင်ပြ ပေးခဲ့တာ ဖြစ်ပါတယ်။ သော
 သောတရှင် တောင်သူတွေအနေနဲ့ ပျားမွေးမြူရေးလုပ်ငန်းကို လုပ်ကိုင်ဆောင်ရွက်လိုတယ် ဆိုရင်တော့ TAG
 International Development Charity အဖွဲ့ရဲ့ ဖုန်းနံပါတ် (၀၈၁ ၁၆၆ ၀၁၀) နဲ့
 ပျားမွေးမြူရေး အရင်းအမြစ်နဲ့ စီးပွားရေးစင်တာ (ARBC) လီမိတက်မှ ဒါရိုက်တာ ဒေါ်ခင်မြဦးရဲ့ ဖုန်းနံပါတ် (၀၉ ၄၅၇
 ၃၇၀ ၀၄၃) သို့ ဆက်သွယ်မေးမြန်း အကြံဉာဏ်များကို ရယူနိုင်ပါတယ်။ သောတရှင်
 သောတရှင်တောင်သူများလည်း ပျားမွေးမြူရေးနဲ့ ပတ်သက်ပြီး အသိပညာ ဗဟုသုတ တစ်စုံတစ်ရာ ရ
 ရရှိသွားမယ်လို့ ထင်ပါတယ်။ နားသောတဆင်ခဲ့ကြတဲ့ သောတရှင်များ အားလုံးကိုယ်စိတ်နှစ်ဖြာ ကျန်းမာချ
 ကျန်းမာချမ်းသာ ကြပါစေခင်ဗျာ။

ရေဒီယိုအစီအစဉ်အဖွဲ့

နောက်ဆက်တွဲ (၁)။ ။ ဆွေးနွေးချက် ဖတ်စုပုံစံ

နေရာ။ ။ _____ မြို့နယ် ၊ ကျေးရွာအုပ်စု။ _____ ကျေးရွာအုပ်စု ၊ _____ ကျေးရွာ

ဦးရေ။ ။ (_____) ဦး

ရေဒီယိုအစီအစဉ် အမည်။ ။ _____

နေ့စွဲ။ ။ _____

စဉ်	ဆွေးနွေးသူ အမည်	ဆွေးနွေးချက်များနှင့် လေ့လာတွေ့ရှိချက်များ	ဆက်လက် ဆောင်ရွက်ရန်